

महाराष्ट्र शासन

नस्ती क्र.अविवि-२०१७/प्रक्र.६७/ का.०७,
अल्पसंख्याक विकास विभाग,
मादाम कामा रोड, हुतात्मा राजगुरु चौक,
मंत्रालय, मुंबई - ४०० ०३२,
दि.१४/१०/२०२०.

विषय:- प्रधानमंत्री जन विकास कार्यक्रमांतर्गत, बुलडाणा जिल्ह्यातील शेगाव येथील शासकीय औद्योगिक प्रशिक्षण संस्थेत कार्यशाळा व दोन वर्गखोल्या बांधकामाच्या अंदाजपत्रकास प्रशासकीय मान्यता देण्याबाबत.

संदर्भ :-

१. प्र.संचालक व्यवसाय शिक्षण व प्रशिक्षण संचालनालय, मुंबई यांचे पत्र जा.क्र.०७/ सीटीएस/ क्षमतावाढ/२०१७/३४३, दिनांक. ०७/०७/२०१७.
२. अवर सचिव, अल्पसंख्याक कार्य मंत्रालय, भारत सरकार, नवी दिल्ली यांचे पत्र क्र. MsDP-१३/६१/२०१९-MsDP-MOMA, दि २६/०९/२०१९

ज्ञापन :-

केंद्र शासनाच्या अल्पसंख्याक कार्य मंत्रालयाच्या प्रधानमंत्री जन विकास कार्यक्रमांतर्गत-PMJVK (पूर्वीचा बहुक्षेत्रीय विकास कार्यक्रम MsDP) गठित शक्तिप्रदान समितीने दि.१३/०९/२०१९ रोजी झालेल्या १८ व्या बैठकीत बुलडाणा जिल्ह्यातील शेगाव येथील शासकीय औद्योगिक प्रशिक्षण संस्थेत कार्यशाळा व दोन वर्गखोल्या बांधकामाच्या रु. ६५.०० लाख इतक्या रकमेच्या प्रस्तावास मान्यता दिली असल्याचे संदर्भ क्र. (२) अन्वये कळविण्यात आले आहे. सदर प्रस्तावास केंद्र : राज्य हिस्सा हा ६०:४० असून यामध्ये केंद्र शासनाचा एकूण हिस्सा रु.३९.०० लाख व राज्य शासनाचा एकूण हिस्सा २६.०० लाख इतका आहे.

२. केंद्र शासनाने बुलडाणा जिल्ह्यातील शेगाव येथील शासकीय औद्योगिक प्रशिक्षण संस्थेत कार्यशाळा व दोन वर्गखोल्या बांधकामास दिलेल्या मान्यतेचा तपशील खालीलप्रमाणे आहे:-

(रु. लाखात)

अ.क्र.	प्रकल्पाचे नाव	युनिटची संख्या	हिश्याचे प्रमाण	प्रती युनिट खर्च	केंद्र हिस्सा	राज्य हिस्सा	एकूण
१	२	३	४	५	६	७	८
१	शेगाव ITI येथे कार्यशाळा व दोन वर्गखोल्या बांधकाम	०१	६०:४०	६५.००	३९.००	२६.००	६५.००

३. केंद्र शासनाने दिलेल्या मान्यतेस अनुसरून तसेच प्र.संचालक, व्यवसाय शिक्षण व प्रशिक्षण संचालनालय, मुंबई यांच्याकडून प्राप्त दिनांक ०७/०७/२०१७ च्या प्रस्तावास अनुसरून शेगाव, जि.बुलडाणा येथे शासकीय औद्योगिक प्रशिक्षण संस्थेत कार्यशाळा व दोन वर्गखोल्या बांधकामाच्या अंदाजपत्रकास प्रशासकीय मान्यता देण्याची बाब शासनाच्या विचाराधीन होती.

४. जिल्हाधिकारी, बुलडाणा यांनी शोगाव येथे शासकीय औद्योगिक प्रशिक्षण संस्थेत कार्यशाळा व दोन वर्गखोल्या बांधकामासाठी संदर्भ क्र. (२) अन्वये रु ६८.५० लाख इतक्या किंमतीचा प्रस्ताव सादर केला आहे. तथापि केंद्र शासनाने प्रधानमंत्री जन विकास कार्यक्रमांतर्गत शासकीय औद्योगिक प्रशिक्षण संस्था, शोगाव येथे रु. ६५.०० लाख इतक्या किंमतीच्या कार्यशाळा व दोन वर्गखोल्या बांधकामाच्या प्रस्तावास मान्यता दिली आहे.

५. औद्योगिक प्रशिक्षण संस्था शोगाव येथे कार्यशाळा व दोन वर्गखोल्या बांधकामाच्या रु. ६८.५० लाख किंमतीच्या प्रस्तावास मा.मुख्य सचिव, यांच्या अध्यक्षतेखालील राज्यस्तरीय संनियंत्रण समितीने मान्यता दिली आहे. परंतु केंद्र शासनाने रु. ६८.५० लाख ऐवजी रु. ६५.०० लाख इतक्या रकमेच्या प्रस्तावास मान्यता दिली आहे. त्यामळे फरकाचा अतिरिक्त रु. ३.५० लाख इतका निधी वरिल तक्त्यातील स्तंभ क्र. ५ मध्ये नमुद मंजूर रु. ६५.०० लाख इतका निधी खर्च झाल्यानंतर राज्यस्तरीय अल्पसंख्याक कल्याण समितीची मान्यता घेऊन यथावकाश राज्य हिस्स्यातून देण्यात येईल.

६. केंद्र शासनाने दिलेल्या मान्यतेनुसार शोगाव, जि. बुलडाणा येथे शासकीय औद्योगिक प्रशिक्षण संस्थेत कार्यशाळा व दोन वर्गखोल्यांचे बांधकाम करण्यासाठी खालील तक्त्यात दर्शविल्याप्रमाणे एकूण रु. ६८,५०,०००/- (रुपये अडुसष्ट लाख पन्नास हजार फक्त) इतक्या खर्चाच्या अंदाजपत्रकास खालील अटीच्या अधिन राहून प्रशासकीय मान्यता देण्यात येत आहे.:-

Summary Sheet		(in Lakhs)
A	cost of Estimate	४५८५११३.००
B	Sub estimate No.2 – Class Room	१२६९५४७.००
C	Add for insurance 0.50%	२९२७३.००
D	Add for testing Charges 1.50%	८७८२०.००
E	Add for Electrification 11%	६४४०१३.००
F	Add for contingencies 4%	२३४१८६.००
	Total	६८४९९५२.००
	Say Rs	६८,५०,०००.००

अटी व शर्ती :-

- कार्यशाळा व दोन वर्गखोल्या बांधकामाच्या सविस्तर अंदाजपत्रकास सार्वजनिक बांधकाम विभागाच्या सक्षम प्राधिकार्याची तांत्रिक मंजूरी प्राप्त करून घ्यावी.

२. कार्यशाळा व दोन वर्गखोल्यांचे बांधकाम हे सार्वजनिक बांधकाम विभागाच्या सक्षम प्राधिकाऱ्याने सविस्तर अंदाजपत्रकास दिलेल्या तांत्रिक मंजूरीनुसार जिल्हाधिकारी, बुलडाणा यांच्या मार्फत करण्यात यावे.
३. जिल्हाधिकारी, बुलडाणा यांनी कार्यशाळा व दोन वर्गखोल्यांचे बांधकाम करण्यासाठी आवश्यक त्या बाबींची त्वरेने पूर्तता करून घ्यावी आणि यासाठी शासन निकषानुसार निविदा प्रक्रिया करून कामास तात्काळ सुरुवात करावी व तसे शासनास अवगत करावे.
४. काम सुरु करण्यापूर्वी जागेच्या मालकी हक्काबाबतची पूर्तता करून घ्यावी.
५. PMJVK अंतर्गत मान्यताप्राप्त शोगाव येथील शासकीय औद्योगिक प्रशिक्षण संस्थेत अल्पसंख्याकांसाठी कार्यशाळा व दोन वर्गखोल्यांचे बांधकाम हे शासन मान्यता प्राप्त टाईप प्लॅननुसार करण्यात यावी.
६. केंद्र शासनाने दिलेल्या मान्यतेनुसार कार्यशाळा व दोन वर्गखोल्या बांधकामासाठी केंद्र + राज्य हिस्सा अनुक्रमे ६०:४० असा आहे. जिल्हाधिकारी, बुलडाणा यांनी कार्यशाळा व दोन वर्गखोल्या बांधकामासाठी प्राप्त होणा-या केंद्र व राज्य हिश्यातील रकमेच्या विनियोगाबाबतची स्वतंत्र उपयोगिता प्रमाणपत्रे त्रैमासिक प्रगती अहवाल (QPR) विहीत नमुन्यात (अद्यावत छायाचित्रांसह) जिल्हाधिकारी, बुलडाणा यांच्यामार्फत शासनास सादर करावा. कार्यशाळा व दोन वर्गखोल्या बांधकामाची माहिती विभागाच्या Construction Tracker प्रणालीवर वेळोवेळी Upload करावी.
७. कार्यकारी अभियंता, सार्वजनिक बांधकाम विभाग, बुलडाणा यांनी कार्यशाळा व दोन वर्गखोल्या बांधकामाच्या अंदाजपत्रकातील मुख्य इमारत बांधकामाव्यतिरिक्त “इतर अनुषंगीक बाबीच्या” अंदाजपत्रकास सार्वजनिक बांधकाम विभागाच्या सक्षम प्राधिकाऱ्याची तांत्रिक मंजूरी तसेच प्रत्यक्ष निधी प्राप्त झाल्याशिवाय कामास सुरुवात करू नये.
८. कार्यशाळा व दोन वर्गखोल्या बांधकामाचे गुणवत्ता नियंत्रण, पर्यवेक्षण आणि ते मुदतीत पूर्ण करण्याची जबाबदारी जिल्हाधिकारी, बुलडाणा यांची राहिल.
९. कार्यशाळा व दोन वर्गखोल्या बांधकामाची प्रक्रिया मुदतीत पूर्ण होण्यासाठी तसेच यामध्ये येणाऱ्या अडचणींचे निराकरण करण्यासाठी जिल्हाधिकारी, बुलडाणा यांच्या अध्यक्षतेखाली खालीलप्रमाणे समिती गठित करण्यात यावी :-
 - अ). जिल्हाधिकारी, बुलडाणा.
 - आ). कार्यकारी अभियंता, सार्वजनिक बांधकाम विभाग, बुलडाणा.
 - इ). प्राचार्य, शासकीय औद्योगिक प्रशिक्षण संस्था शोगाव.
१०. प्रधानमंत्री जन विकास कार्यक्रम अंतर्गत प्रस्तावित कामाच्या ठिकाणी ठळकपणे निदर्शनास येईल अशा ठिकाणी फलक लावण्यात यावा व त्यावर खालील बाबींचा समावेश करण्यात यावा.
 - भारत सरकारचे राजचिन्ह / भारत सरकारच्या मंत्रालय / विभागाचे नाव
 - प्रकल्प किंमत / केंद्र व राज्य हिश्याचे प्रमाण.
 - योजनेचे नाव.
 - काम सुरू होण्याचा दिनांक.

- अंमलबजावणी यंत्रणा.
- अधिकच्या माहिती व अभिप्रायासाठी अधिकारी/ अंमलबजावणी यंत्रणा यांचे संपर्काचा तपशिल संकेतस्थळासह.

७. केंद्र शासनाच्या मान्यतेनुसार कार्यशाळा व दोन वर्गखोल्या बांधकामातर्गत केंद्र हिश्यावर होणारा खर्च “मागणी क्रमांक झेडई-१, २२३५ - सामाजिक सुरक्षा व कल्याण, ०२ समाजकल्याण, २०० - इतर कार्यक्रम, केंद्र पुरस्कृत योजना (००) (१७) अल्पसंख्याक बहुल क्षेत्रासाठी बहुक्षेत्रीय विकास योजना (केंद्र हिस्सा) (कार्यक्रमावरील खर्च) (२२३५ ए ५४३), ३१ - सहाय्यक अनुदान (वेतनेतर)” तसेच राज्य हिश्यावर होणारा खर्च “मागणी क्रमांक झेडई-१, २२३५ सामाजिक सुरक्षा व कल्याण, ०२ समाजकल्याण, २०० - इतर कार्यक्रम, केंद्र पुरस्कृत योजना (०१)(१४) अल्पसंख्याक बहुक्षेत्रीय विकास कार्यक्रम (राज्य हिस्सा) (कार्यक्रमावरील खर्च)(२२३५ ए २३१) ३१- सहाय्यक अनुदान (वेतनेतर)” या लेखाशिर्षाखाली खर्ची टाकावा,

८. प्रस्तुत शासन ज्ञापन, वित्तीय अधिकार नियम पुस्तिका १९७८ भाग पहिला, उपविभाग पाच अ.क्र.१, महाराष्ट्र सार्वजनिक बांधकाम नियमपुस्तिकेतील परिच्छेद क्र. १३४ खाली प्रशासनिक विभागास प्रदान करण्यात आलेल्या अधिकारानुसार निर्गमित करण्यात येत आहे.

९. प्रस्तुत शासन ज्ञापन, महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०२०१०१४१३४७०४३६१४ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(दि. मा. सोनवणे)

उप सचिव, महाराष्ट्र शासन

प्रत:-

१. प्रधान सचिव ,सार्वजनिक बांधकाम विभाग (बांधकामे), मंत्रालय, मुंबई.
२. विभागीय आयुक्त, अमरावती.
३. जिल्हाधिकारी, बुलडाणा.
४. महालेखापाल, महाराष्ट्र -१/२ (लेखा व अनुज्ञेयता) मुंबई/नागपूर.
५. महालेखापाल, महाराष्ट्र -१/२ (लेखा व परीक्षा) मुंबई/नागपूर.
६. मुख्य अभियंता, सार्वजनिक बांधकाम मंडळ, अमरावती.
७. अधीक्षक अभियंता, सार्वजनिक बांधकाम मंडळ, अकोला.
८. कार्यकारी अभियंता, सार्वजनिक बांधकाम मंडळ, बुलडाणा.
९. संचालक, तंत्रशिक्षण संचालनालय, मुंबई.
१०. संचालक, व्यवसाय शिक्षण (प्रशिक्षण) संचालनालय, मुंबई.
११. सहसंचालक, व्यवसाय शिक्षण व प्रशिक्षण, अमरावती विभाग, अमरावती.
१२. प्राचार्य, औद्योगिक प्रशिक्षण संस्था, शेगाव, जि. बुलडाणा.
१३. जिल्हा कोषागार अधिकारी, बुलडाणा.
१४. वित्त विभाग (अर्थसंकल्प -१४/ व्यय -४) मंत्रालय, मुंबई.
१५. नियोजन विभाग (कार्या.१४७५)
१६. निवड नस्ती, का.७